



प्रदेश सरकार

# सामाजिक विकास मन्त्रालय

कोशी प्रदेश, विराटनगर, नेपाल

प्राविधिक शिक्षा शाखा



प.सं. ०८०/८१

मिति: २०८०/०५/१५

च.नं. ९८८

विषय : जानकारी पठाइएको सम्बन्धमा ।

श्री महानगरपालिका /उपमहानगरपालिका / नगरपालिका / गाउँपालिका सबै (१३७ वटा)

कोशी प्रदेश ।

प्रस्तुत विषयमा प्राविधिक तथा व्यावसायिक शिक्षा र तालिम (TVET) क्षेत्रमा सञ्चालित २४ महिने औद्योगिक प्रशिक्षार्थी कार्यक्रम (अप्रेन्टीशीप) सम्बन्धी विस्तृत जानकारी र भर्ना सम्बन्धी सूचना यसैपत्रसाथ संलग्न राखी पठाइएको छ । निःशुल्क अध्यापन हुने यस कार्यक्रममा अध्ययन गर्न चाहने सम्बन्धित सरोकारवालाहरूलाई सूचना तथा प्रचारप्रसार गरिदिनुहुन अनुरोध छ ।

२०८०/०५/१५  
(फणिन्द्र खन्ती)  
**उप-सचिव**



## सामाजिक विकास मन्त्रालय, कोशी प्रदेशको औद्योगिक प्रशिक्षार्थी (अप्रेन्टिशीप) कार्यक्रम सम्बन्धी जानकारी

पृष्ठभूमि : नेपाल सरकार र स्वीजरल्याण्ड सरकारको द्विपक्षीय समझौताबाट प्राविधिक तथा व्यावसायिक शिक्षा र तालिम (TVET) क्षेत्रमा कार्य गर्ने गरी स्थापित दीगो तथा सम्मानित रोजगारीका लागि सीप परियोजना (ENSSURE) प्रदेश सरकार, सामाजिक विकास मन्त्रालय मार्फत सञ्चालनमा रहेको छ । यस परियोजनाको मुख्य कार्यक्रमको रूपमा सम्बन्धित उद्योगको सहकार्यमा विभिन्न शिक्षालय/विद्यालय मार्फत गत आर्थिक वर्ष २०७९।०८० देखि अप्रेन्टीशीप कार्यक्रम कार्यान्वयनमा छ । गत आ.व.मा विभिन्न १० वटा शिक्षालयबाट ७ वटा विषयमा यो कार्यक्रम सञ्चालित छ भने चालु आर्थिक वर्ष २०८०।०८१ बाट प्राविधिक शिक्षा तथा व्यावसायिक तालिम परिषदबाट स्वीकृत विभिन्न ८ वटा विषयमा १३ वटा शिक्षालयहरूबाट यो कार्यक्रम सञ्चालन हुनेछ ।

### १. औद्योगिक प्रशिक्षार्थी (अप्रेन्टिशीप) कार्यक्रम सम्बन्धी जानकारी

- अप्रेन्टिशीप कार्यक्रम २४ महिनाको हुनेछ । सो अवधिमा प्रशिक्षार्थीहरूले ३.५ महिना शिक्षालयमा सैद्धान्तिक र प्रयोगात्मक ज्ञान आर्जन गर्दछन् भने १९.५ महिना पेशासँग सम्बन्धित उद्योग/व्यवसायमा रहेर व्यावहारिक सीप र कार्यस्थलको अनुभव सहित प्रयोगात्मक अध्यास गर्दछन् यो अवधीमा हसाको १ दिन शिक्षालयमा आएर थप सीप सिक्नु पर्दछ । त्यस्तै अन्तिम १ महिना पुनः शिक्षालयमा नै आएर सिक्न बाँकी रहेको ज्ञान र सीप सिक्ने तथा परीक्षाको तयारी गर्नुपर्दछ ।
- अप्रेन्टिशीप कार्यक्रमको २४ महिनामा शिक्षालय र उद्योग/व्यवसायबाट संयुक्त रूपमा ६/६ महिनामा तीन पटक आन्तरिक मूल्यांकन हुनेछ भने प्राविधिक शिक्षा तथा व्यावसायिक तालीम परिषद (CTEVT) परीक्षा नियन्त्रण कार्यालयले अन्तिम मूल्याङ्कन गरी उत्तीर्ण प्रशिक्षार्थीलाई प्रमाणपत्र प्रदान गर्ने गर्दछ ।
- अप्रेन्टिशीप कार्यक्रम शिक्षालय र उद्योग/व्यवसाय दुवै स्थानमा सिकिने भएकाले यस कार्यक्रमलाई Dual VET पनि भनिन्छ । शिक्षालयमा प्रशिक्षार्थीहरूले सैद्धान्तिक र प्रयोगात्मक ज्ञान आर्जन गर्दछन् भने उद्योग/व्यवसायको अनुभवी जनशक्ति को प्रत्यक्ष मातहतमा दैनिक उत्पादन प्रक्रियामा सहभागी हुँदै सीप र कार्यस्थलको अनुभव समेत प्राप्त गर्दछन् ।
- अप्रेन्टिशीप कार्यक्रममा समावेस हुनको लागि १६ वर्ष उमेर पूरा गरेको नेपाली नागरिक हुनु पर्दछ, भने शैक्षिक योग्यताको हकमा SLC उत्तीर्ण वा SEE मा सहभागी भएको हुनु पर्दछ ।
- सामान्यतया: प्रशिक्षार्थीहरूले औद्योगिक अभ्यासको अवधिमा दिनको ८ घण्टा काम गर्नुपर्ने भएपनि उद्योग/व्यवसायले आवश्यक परेको खण्डमा आपसी समझदारीमा केही समय हेरफेर गर्न सक्नेछ । दैनिक कार्य समय उद्योग/व्यवसायको आवश्यकतानुसार तय हुनेछ ।
- प्रशिक्षार्थीहरूले औद्योगिक अभ्यासको क्रममा नेपाल सरकारले तोकेको न्यूनतम् पारिश्रमिकको २५% प्रोत्साहन स्वरूप प्रत्येक महिना उद्योग/व्यवसायबाट प्राप्त गर्दछन् ।
- कार्यक्रम सफलतापूर्वक सम्पन्न गरेपछि प्रशिक्षार्थीहरूले प्राविधिक शिक्षा तथा व्यावसायिक तालीम परिषदबाट प्रिडिप्लोमा तहको प्रमाणपत्र प्राप्त गर्दछन् ।
- अध्ययन छोडेर बसेका र सीप सिकेर रोजगारी गर्ने सोचाई भएका युवाहरूका लागि अप्रेन्टिशीप कार्यक्रम उपयुक्त रहेको छ ।
- यो कार्यक्रम निःशुल्क रहेको छ । प्रशिक्षार्थीहरूले शिक्षालयमा शुल्क तिरुपर्ने छैन ।
- छनौट भएका प्रशिक्षार्थीहरूले सम्बन्धित शिक्षालयबाट यातायात खर्च वापत प्रति प्रशिक्षार्थी प्रति हाजीरी दिन रु. १००/- र वार्षिक एकपटक पोशाक खर्च प्राप्त गर्नेछन् ।
- तल उल्लेखित विषयमा तोकिएका शिक्षालयहरू मार्फत अप्रेन्टीशीप कार्यक्रम सञ्चालन हुनेछ ।
- प्राविधिक शिक्षा तथा व्यावसायिक तालीम परिषदबाट स्वीकृत नम्स् बमोजिमको कार्यक्रम सञ्चालन खर्च सामाजिक विकास मन्त्रालयबाट सम्बन्धित शिक्षालयमा निकासा हुनेछ ।
- अप्रेन्टीशीप कार्यक्रमका लागि प्रशिक्षार्थी छनौट र भर्ना र सञ्चालन, प्राविधिक शिक्षा तथा व्यावसायिक तालीम परिषदबाट स्वीकृत प्रिडिप्लोमा तह औद्योगिक प्रशिक्षार्थी तालिम (अप्रेन्टीशीप) प्रशिक्षार्थी छनौट, भर्ना र मूल्याङ्कन निर्देशिका - २०७९ बमोजिम हुनेछ ।
- प्राविधिक शिक्षा तथा व्यावसायिक तालीम परिषद, सानोठिमी भक्तपुरबाट स्वीकृत भएका विषयमा अप्रेन्टीशीप कार्यक्रम सञ्चालन हुनेछ ।

४  
उप-सचिव

३१८

- 
- प्राविधिक शिक्षा तथा व्यावसायिक तालीम परिषद, परीक्षा नियन्त्रण कार्यालय सानोठिमी भक्तपुरबाट मिति २०८०।०५।१३ गतेको गोरखापत्रमा यो कार्यक्रमको आवेदन फारम भर्ने सम्बन्धी सूचना प्रकाशित भएको छ । सूचना CTET को वेबसाइट <https://www.ctevtexam.org.np> वा <https://www.enssure.org.np> वा <https://mosd.koshi.gov.np> मा पनि हेर्न सकिनेछ ।
  - थप जानकारिका लागि परियोजना सहयोग इकाइको फोन नं. ०२१-४६४५०४ वा सम्बन्धित शिक्षालयमा सम्पर्क राख्नुहुन अनुरोध छ ।

२. सामाजिक विकास मन्त्रालय कोशी प्रदेश मार्फत विभिन्न शिक्षालयहरूबाट आ.व. २०८०/०८१ मा निम्न विषयहरूमा अप्रेन्टिशीप कार्यक्रम संचालन हुनेछ ।

क्र.सं.	शिक्षालयको नाम	शिक्षालयको ठेगाना	सम्पर्क नम्बर	संचालन हुने अप्रेन्टिशीप कार्यक्रम	स्वीकृत कोटा
१	मनमोहन स्मृति पोलिटेक्निक इन्स्टिच्युट	बुढीगंगा, मोरङ्ग	०२१-५९०६९७ ९८१५९९०८०	Mechanical Engineering	२०
				Automobile Engineering	२०
				Electrical Engineering	२०
				Information Technology	२०
२	शैलजा आचार्य मेमोरियल पोलिटेक्निक	जहदा, मोरङ्ग	९८५२०२२२०९ ९८४२३३२४२८	Early Childhood Development Facilitation (ECDF)	३०
				Information Technology	३०
३	श्री दुर्गा माध्यमिक विद्यालय	उल्लाबारी, मोरङ्ग	९८५२०४२२८८	Civil Engineering (Building Construction)	२०
४	नरबहादुर कर्मचार्य बहुप्राविधिक शिक्षालय	इटहरी, सुनसरी	९८५२०३४२२९	Hotel Management	४०
५	आदर्श माध्यमिक विद्यालय	विराटनगर, मोरङ्ग	९८५२०३२२६४ ९८४२३६०७३६	Information Technology	३०
				Early Childhood Development Facilitation (ECDF)	३०
				Electrical Engineering	२०
६	महानगर पोलिटेक्निक इन्स्टिच्युट	विराटनगर, मोरङ्ग	०२१-५९०४८४ ९७४५४७७७९३	Civil Engineering (Building Construction)	३०
				Information Technology	२०
७	पुष्पधिरेन्द्र स्मृति प्रतिष्ठान	दमक, झापा	०२३-५७७२२२ ९८५२६५०५५४	Civil Engineering (Building Construction)	३०
				Information Technology	२०
८	कन्काई पोलिटेक्निक इन्स्टिच्युट	कन्काई, झापा	०२३-४०९०९७ ९८५२६३०९९३	Civil Engineering (Building Construction)	३०
				Information Technology	३०
९	शहिद स्मृति प्रतिष्ठान पोलिटेक्निक	विर्तमोड, झापा	९८५२६८८२५४	Civil Engineering (Building Construction)	३०
१०	गोपेशमानसिंह स्मृति प्रतिष्ठान पोलिटेक्निक	शिवसताकी, झापा	९८०९५५९०८२	Civil Engineering (Building Construction)	२०
११	रत्नकुमार बान्तवा ब.प्रा. शिक्षालय	साखेजुङ, इलाम	९८४९९०८७५१	Tea Technology	४०
१२	नरबहादुर कर्मचार्य स्मृति प्रतिष्ठान	विर्तमोड, झापा	९८४२६२५३८१	Hotel Management	३०
१३	मोहनमाया माध्यमिक विद्यालय	विर्तमोड, झापा	०२३-५४३६५२	Civil Engineering (Building Construction)	३०
				Early Childhood Development Facilitation (ECDF)	३०
					जम्मा ६२०

३. आवेदन फाराम साथ सम्बन्धित शिक्षालयमा पेस गर्नुपर्ने आवश्यक कागजातहरू:
- क. स्पष्ट मुख्याकृति देखिने हालसालै खिचिएको पासपोर्ट साईजको ३ प्रति रंगिन फोटो,
  - ख. SLC/SEE वा सो सरहको शैक्षिक योग्यता प्रमाणपत्रको प्रमाणित प्रतिलिपि,
  - ग. नेपाल बाहेक अन्य मुलुकबाट SLC/SEE वा सो सरहको परीक्षा उत्तीर्ण गर्नेको हकमा नेपाल सरकारले तोकेका निकायद्वारा प्रदान गरिएको समकक्षता प्रमाणपत्रको प्रमाणित प्रतिलिपि ।
४. छनौट प्रक्रिया सम्बन्धी कार्यक्रम:
- क. आवेदन फाराम वितरण मिति : २०८० भद्रौ १३ गते देखि ।
  - ख. आवेदन फाराम पाउने र बुझाउने स्थान : सम्बन्धित शिक्षण संस्था / शिक्षालयहरू
  - ग. आवेदन फाराम बुझाउने अन्तिम मिति : २०८० असोज २ गते सम्म ।
  - घ. लिखित प्रवेश परीक्षा हुने मिति र समय : २०८० असोज ६ गते, शनिवार, बिहान ११:०० बजे
  - ड. लिखित प्रवेश परीक्षा संचालन हुने स्थान : सम्बन्धित शिक्षण संस्था / शिक्षालयहरू
  - च. अन्तरर्वात्ता हुने मिति र समय : २०८० असोज ६ गते, शनिवार, दिउँसो १:०० बजे देखि
  - छ. अन्तरर्वात्ता सञ्चालन हुने केन्द्रहरू : सम्बन्धित शिक्षण संस्था / शिक्षालयहरू